

بچوں کیلئے

آسان و مختصر

دُعائیں

پروفیسر ڈاکٹر نور احمد شاہتاز

مرتب

اسکالرز اکیڈمی
پوسٹ بکس نمبر 17887 گلشن اقبال، کراچی

بچوں کے لیے

مختصر نصایب

حدیث

تدوین و تالیف

ڈاکٹر نور احمد شاہتاز

اسکا لرنز اکیڈمی

پوسٹ بکس نمبر ۱۷۸۸۷، گلشن اقبال، کراچی۔ ۷۵۳۰۰

بسم اللہ الرحمن الرحیم

بچوں کے لئے مختصر اور آسان

دعائیں



مرتب

پروفیسر ڈاکٹر نور احمد شاہتاز

ناشر

اسکالرز اکیڈمی

پوسٹ بکس نمبر 17887 گلشن اقبال، کراچی

جملہ حقوق بحق مولف محفوظ ہیں

نام کتاب :	بچوں کے لئے دعائیں
مرتب :	پروفیسر ڈاکٹر نور احمد شاہتاز
کمپوزنگ :	حافظ محمد عابد
ہدیہ :	دوپے
سن طباعت :	جولائی ۲۰۰۳ء
ناشر :	اسکارز اکیڈمی گلشن اقبال کراچی

ملنے کے پتے

- فریدی بک سینٹر اردو بازار کراچی، مکتبہ رضویہ آرام باغ کراچی،
مکتبہ غوثیہ بہری منڈی نزد مرکز فیضانِ مدینہ کراچی،
مکتبہ ضیائیہ بوہڑ بازار اوپنڈی، مکتبہ قادریہ داتا دربار مارکیٹ لاہور،
مکتبہ کاروانِ قمر دارالعلوم قمر الاسلام سلیمانیہ کراچی،
مکتبہ نعیمیہ جامعہ نعیمیہ گڑھی شاہو لاہور،
فرید بک سنال، اردو بازار لاہور۔ حجاز پبلی کیشنز داتا دربار لاہور
ضیاء القرآن پبلی کیشنز، سنج بخش روڈ لاہور۔ اردو بازار کراچی

فہرست

۶	☆ طہارت و پاکیزگی کے آداب اور دعائیں	۱
۶	بیت الخلاء (واش روم) جانے کی دعا	۲
۶	بیت الخلاء میں داخل ہونے سے پہلے	۳
۷	بیت الخلاء سے نکلنے کے بعد کی دعا	۴
۸	وضو کے متعلق دعائیں	۵
۸	دورانِ وضو کرنے کی دعا	۶
۸	جب وضو سے فارغ ہوں تو یہ دعا پڑھیں	۱
۹	☆ آداب مسجد اور اذان و نماز سے متعلق دعائیں	۲
۹	اذان سنیں تو یہ دعا کریں	۳
۱۰	اذان کے بعد پہلے درود شریف اور پھر یہ دعا پڑھیں	۴
۱۱	مسجد میں داخل ہونے کی دعا	۱
۱۱	مسجد میں داخل ہونے کے بعد یہ دعا پڑھیں	۲
۱۳	آداب کھانے کے بعض آداب اور کھانے پینے کی دعائیں	۳
۱۳	کھانا شروع کرتے وقت کی دعا	۴
۱۳	اگر شروع میں بسم اللہ کہنا بھول جائیں تو یاد آنے کے بعد یہ دعا پڑھیں	۵
۱۴	کھانے کے بعد کی دعا	۶
۱۴	کھانا کھانے والے کے لئے دعا	۷
۱۵	بھوک سے بچاؤ کی دعا	۸
۱۵	جب سیر ہو کر کھا چکیں تو یہ دعا پڑھیں	۹
۱۶	رسول اللہ ﷺ اور پانی پینے کے بعد یہ دعا فرمایا کرتے تھے	۱
۱۶	پھل فروٹ کھانے کے بعد کی دعا	۲
۱۶	دودھ پینے کی دعا	۳
۱۷	☆ آداب ملاقات سے متعلق دعائیں	۴
۱۷	کسی مسلمان کو سلام کس طرح کیا جائے	۵
۱۷	سلام کا جواب کیسے دیا جائے	۶
۱۷	کسی کے ذریعے اگر غائب آدمی کو سلام پہنچے تو وہ جواب کس طرح دے	۷
۱۸	اہل کتاب غیر مسلموں کے سلام کا جواب کیسے دیا جائے	۸
۱۸	مصافحہ کرتے وقت کی دعا	۹
۱۸	کسی کو رخصت کرتے وقت کی دعا	۱
۱۹	☆ بیمار پر کسی کے آداب سے متعلق دعائیں	۲
۱۹	بیمار کے پاس جائیں تو یہ دعا پڑھیں	۳

بسم الله الرحمن الرحيم

ابتدائیہ

دعاؤں پر بے شمار کتابیں لکھی گئی ہیں، ان میں مشکل بھی ہیں آسان بھی، چھوٹی بھی ہیں بڑی بھی، مختصر بھی ہیں اور مفصل بھی۔ میں نے یہ دعائیں بچوں کے لئے جمع کی ہیں میں نے کوشش کی ہے کہ آسان اور چھوٹی چھوٹی دعائیں جمع کی جائیں تاکہ بچے اپنی تعلیم کے دوران جب یہ دعائیں یاد کریں تو ان کی تعلیم و تربیت میں کچھ حصہ میرا بھی شامل ہو جائے اور اس طرح کچھ اجر و ثواب میں بھی حاصل کر پاؤں۔

اس کتاب کی اشاعت کے ساتھ بچوں کیلئے لکھی جانے والی میری کتابوں میں یہ چھٹی کتاب کا اضافہ ہے۔ والدین اور اساتذہ کو چاہئے کہ وہ ایک دن میں زیادہ سے زیادہ ایک ہی دعا بچوں کو یاد کرائیں تاکہ بچے انہیں آسانی سے یاد کر لیں۔

یاد رکھئے اللہ کے ہاں دعا کی بڑی اہمیت ہے اور بندوں کا اس سے مانگنا اسے بہت پسند ہے اور اس کا وعدہ ہے ”ادعونی استجب لکم“ تم مجھ سے مانگو میں تمہیں عطا کروں گا۔ وہ دعا جو کبھی رد نہیں کی جاتی درود شریف ہے۔ اہل علم اور اولیاء اللہ کا کہنا ہے کہ جس دعا کے اول و آخر میں درود شریف پڑھ لیا جائے وہ بھی رد نہیں ہوتی۔ بشرطیکہ جائز اور حلال امر کے لئے ہو۔ ہمارے پیارے نبی حضرت محمد صلی اللہ علیہ وسلم نے دعا کو عبادت کا مغز قرار دیا ہے۔ (الدعاء منج العبادۃ) دعاؤں کے ساتھ میں نے کچھ آداب کا اضافہ بھی کر دیا ہے۔

اللہ رب العالمین ہماری دعاؤں کو قبول فرمائے اور اس کتاب کو بچوں اور

بڑوں کے لئے نافع و مفید بنادے (آمین)

ڈاکٹر نور احمد شاہتاز

۱۹	برکی بیماریوں سے بچاؤ کی دعا	۲
۱۹	بخار سے شفاء کی دعا	۳
۱۹	دعا سے شفاء امراض	۴
۲۰	کسی کو مصیبت میں مبتلا پائیں تو یہ دعا فرمائیں	۵
۲۰	☆ مختلف مواقع کی دعائیں	
۲۰	لباس پہننے وقت کی دعا	۱
۲۰	نیا کپڑا (لباس) پہنیں تو یہ دعا پڑھیں	۲
۲۱	لباس اتاریں تو یہ دعا پڑھیں	۳
۲۱	جب گھر سے نکلیں تو یہ دعا پڑھیں	۴
۲۱	گھر میں داخل ہوتے وقت کی دعا	۵
۲۲	چھینک آنے پر یہ دعا کی جائے	۶
۲۲	قرض کی ادائیگی کے لئے دوسری دعا	۷
۲۲	غم اور بے چینی کے دور کرنے کی دعا	۸
۲۳	نظر بد کی دعا	۹
۲۳	بارانِ رحمت مانگنے کی دعا	۱۰
۲۴	طوفانی بارش کے وقت پڑھنے کی دعا	۱۱
۲۴	سوار ہونے کی دعا	۱۲
۲۵	بحری جہاز کشی میں سوار ہوتے وقت کی دعا	۱۳
۲۵	نیا چاند دیکھنے کی دعا	۱۴
۲۵	ماں باپ اور اساتذہ کے غیض و غضب سے بچنے کی دعا	۱۵
۲۶	زیادتی علم اور نفع بخش علم کی دعا	۱۶
۲۶	شرح صدر کی قرآنی دعائیں	۱۷
۲۶	دین و دنیا کی فکر سے کفایت کرنے والا وظیفہ	۱۸
۲۷	امتحان میں کامیابی کی دعا	۱۹
۲۷	ڈاکوؤں سے حفاظت کی دعا	۲۰
۲۹	غصہ دور کرنے کی دعا	۲۱
۲۹	جب سو کر اٹھیں تو یہ دعا کریں	۲۲
۲۹	آنکھ دیکھنے کی دعا	۲۳
۳۰	بازار جائیں تو یہ دعا کریں	۲۴
۳۰	غصہ آئے یا گدھے یا کتے کی آوازیں تو یہ پڑھیں۔	۲۵
۳۱	نماز جنازہ کی دعا	۲۶
۳۲	زیارت قبور کی دعا	۲۷

بیت الخلاء کے کچھ آداب اور دعائیں

قضائے حاجت کیلئے بیت الخلاء میں اس طرح بیٹھے کہ قبلہ کو دائیں بائیں طرف رکھے سامنے یا پیچھے کی طرف نہ رکھے قضائے حاجت کے وقت قبلہ کی طرف منہ یا پیٹھ کرنا منع اور گناہ اور بے ادبی ہے یہی حکم کھلے میدان کا اور جنگلوں میں بھی ہے۔ (بخاری و مسلم)

گاؤں دیہات میں کھلی جگہوں پر قضائے حاجت کی صورت میں بیت الخلاء میں جانے سے پہلے تین عدد ڈھیلے ہاتھ میں لے لیں۔ یہ سنت ہے۔ (مسلم)

ڈھیلا میں خشک گوبر، دھار دار پتھروں یا ہڈیوں کا استعمال منع ہی نہیں مکروہ اور نقصان دہ بھی ہے۔ (مسلم)

پیشاب یا پاخانہ سے فارغ ہو کر ڈھیلے اور پھر پانی سے صفائی کرے۔

(ابوداؤد و ترمذی)

شہری زندگی کی صورت میں بیت الخلاء کو رہائشی کمرے سے دور رکھنا سنت ہے۔

بیت الخلاء اپنے گھر کے سامنے یا کسی کے گھر کے سامنے یا راستہ یعنی گزرگاہ میں بنانا یا ایسی جگہ بنانا جہاں لوگ گزرتے ہوں منع ہے۔ (مسلم)

قضائے حاجت کا عمل پردہ میں کریں۔

بلا عذر سیدھے ہاتھ سے استنجانہ کریں۔

غسل خانہ میں پیشاب اور پاخانہ نہ کریں اس سے وسوسے کی بیماری لاحق ہوتی ہے۔ (ترمذی نسائی)

طہارت و پاکیزگی کے آداب اور دعائیں

بیت الخلاء میں داخل ہونے سے پہلے یہ دعا پڑھیں

اَللّٰهُمَّ اِنِّیْ اَعُوْذُبُکَ مِنَ الْخُبْثِ وَالْخَبَائِثِ. (ابوداؤد)

ترجمہ: اے اللہ! بیشک میں تیری پناہ مانگتا ہوں خبیث جنوں اور چیزوں سے۔

حضرت انس رضی اللہ عنہ روایت کرتے ہیں کہ رسول اللہ ﷺ جب بیت الخلاء تشریف لے جاتے تو مذکورہ دعا پڑھا کرتے تھے۔ اس اعتبار سے اس دعا کا پڑھنا سنت نبوی ہے۔

حدیث شریف میں یہ بھی آتا ہے کہ آدمی جب بیت الخلاء میں داخل ہونے سے پہلے مذکورہ بالا دعا پڑھتا ہے تو آدمی کے سب اعضاء بٹات اور شیاطین سے مستور ہو جاتے یعنی چھپ جاتے ہیں پھر بھٹات کو آدمی نظر نہیں آتا اور وہ آدمی کو نقصان نہیں پہنچا سکتے۔ (ترمذی)

ایک اور حدیث شریف میں ہے کہ بیت الخلاء پلیدی اور گندگی کی جگہ ہے۔ جہاں خبیث جن، شیاطین وغیرہ موجود ہو سکتے ہیں۔ (ترمذی)

اسی لئے خود آپ ﷺ نے اس دعا کے ذریعہ اللہ کی پناہ مانگی ہے کہ جن اور شیاطین کے ضرر پہنچنے سے بچ سکیں اور امت کے لئے بھی یہی تعلیم دی ہے کہ بیت الخلاء میں داخل ہونے سے پہلے مذکورہ دعا پڑھی جائے۔

مسئلہ: بالفرض اگر آدمی کسی وقت دعا پڑھنا بھول جائے اور نکل کر دعا پڑھ سکے تو ایسا ہی کرے ورنہ کم از کم دل میں دعا پڑھے زبان سے نہ پڑھے کیونکہ بیت الخلاء میں زبانی ذکر جائز نہیں اور دعا بھی ذکر ہے لہذا اس کو بھی زبان سے نہ پڑھے۔

بیت الخلاء سے نکلنے کے بعد کی دعا

اَلْحَمْدُ لِلّٰهِ الَّذِیْ اَذْهَبَ عَنِّیْ الْاَذٰی وَ عَافَانِیْ

(عمل الیوم والمیلیۃ ابن سنی طبرانی مشکوٰۃ)

ترجمہ: سب تعریفیں اللہ کے لئے ہیں جس نے مجھ سے گندگی دور کی اور عافیت دی مجھے۔

فائدہ: بول و براز انسان سے اگر خارج نہ ہو تو وہ سخت بیمار ہو جاتا ہے حضور ﷺ نے اس

تکلیف دہ چیز کے دور ہونے پر اللہ کا شکر ادا فرمایا ہے، اُمت کو بھی اس کی تعلیم دی۔
آپ ﷺ کبھی درج ذیل دعا بھی پڑھا کرتے تھے۔

اَلْحَمْدُ لِلّٰهِ الَّذِیْ اَذَقَنِیْ لَذَّتَهُ وَابْقٰی مِنْیْ قُوَّتَهُ وَ
اَذْهَبَ عَنِّیْ اَذَاهُ غُفْرَانُکَ۔ (طبرانی)

ترجمہ: سب تعریفیں اللہ کے لئے ہیں کہ جس نے مجھے اس کھانے کی لذت
چکھائی اور مجھ میں اس کی قوت باقی رکھی اور اس کا تکلیف دہ حصہ مجھ
سے دور کر دیا۔ اے اللہ ہم تجھ سے بخشش مانگتے ہیں۔

مسئلہ: بیت الخلاء سے فارغ ہو کر دونوں ہاتھوں کو اچھی طرح دھو لیں اور اگر بدبو کا اندیشہ ہو
تو صابن سے دھو لیں، پھر وضو کے لئے کسی اونچی جگہ پر اور اگر ممکن ہو تو قبلہ رو ہو کر
بیتھیں پھر وضو شروع کریں۔

✽ وضو کے متعلق دعائیں

جب وضو کرنا شروع کریں تو یہ دعا پڑھیں

بِسْمِ اللّٰهِ الرَّحْمٰنِ الرَّحِیْمِ۔ اَللّٰهُمَّ اغْفِرْ لِّیْ ذَنْبِیْ وَوَسِّعْ
لِیْ فِیْ دَارِیْ وَبَارِکْ لِیْ فِیْ رِزْقِیْ۔

(عمل الیوم نسائی ابن السنی)

ترجمہ: اے اللہ! میرے گناہوں کی مغفرت فرما اور میرے گھر میں وسعت
اور میرے رزق میں کشادگی عنایت فرما۔

جب وضو سے فارغ ہوں تو آسمان کی طرف نگاہ اٹھا کر یہ دعا پڑھیں

اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْکَ لَهٗ وَ اَشْهَدُ

اَنْ مُحَمَّدًا عَبْدُهٗ وَرَسُوْلُهٗ اَللّٰهُمَّ اجْعَلْنِیْ مِنَ التَّوَابِیْنِ
وَاجْعَلْنِیْ مِنَ الْمُتَطَهِّرِیْنَ۔ (مسلم ترمذی)

ترجمہ: میں گواہی دیتا ہوں کہ اللہ کے سوا کوئی عبادت کے لائق نہیں ہے اور
وہ یکتا ہے اس کے ساتھ کوئی شریک نہیں اور میں گواہی دیتا ہوں اس
بات کی کہ محمد ﷺ اللہ کے بندے اور اس کے رسول ہیں۔ اے اللہ
مجھے توبہ کرنے والوں میں اور خوب پاکی حاصل کرنے والوں میں
شامل فرما۔

اس کے بعد یہ دعا پڑھیں۔

سُبْحٰنَکَ اللّٰهُمَّ وَبِحَمْدِکَ اَسْتَغْفِرُکَ وَ اَتُوْبُ
اِلَیْکَ۔ (طبرانی)

ترجمہ: اے اللہ! تو پاک ہے اور تیرے واسطے تعریف ہے اور تجھ سے میں
مغفرت چاہتا ہوں اور تیرے سامنے میں توبہ کرتا ہوں۔

فائدہ: حدیث شریف میں ہے جو شخص وضو کر کے تین مرتبہ مذکورہ بالا دعائیں پڑھے گا تو
یہ الفاظ اس کے لئے ایک پرچہ میں لکھ کر اس پر مہر لگا دی جاتی ہے جو قیامت تک
لگی رہے گی اور اس سے پہلے یہ مہر نہ توڑی جائے گی اور مغفرت کا فیصلہ برقرار
رہے گا۔

✽ آداب مسجد اور اذان و نماز سے متعلق دعائیں

جب اذان کی آوازیں سنیں تو یہ پڑھیں

اَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْکَ لَهٗ وَ اَنْ
مُحَمَّدًا عَبْدُهٗ وَرَسُوْلُهٗ رَضِیْتُ بِاللّٰهِ رَبًّا وَبِمُحَمَّدٍ

رَسُوْلًا وَّ بِالْاِسْلَامِ دِيْنَا.

ترجمہ: میں گواہی دیتا ہوں کہ اللہ تعالیٰ کے سوا کوئی معبود نہیں وہ تنہا ہے، اس کا کوئی شریک نہیں اور یہ بھی گواہی دیتا ہوں کہ محمد اس کے بندے اور رسول ہیں۔ میں اللہ کو رب ماننے پر اور محمد صلی اللہ علیہ وسلم کو رسول ماننے پر اور اسلام کو دین ماننے پر راضی ہوں۔

حدیث شریف میں ہے کہ اذان کی آواز سن کر جو یہ دعا پڑھے تو اس کے گناہ بخش دیئے جائیں گے۔ (مسلم، ص ۱۶۷، ج ۱)

اور حدیث شریف میں ہے جو شخص مؤذن کا جواب دے اس کے لئے جنت ہے۔ (حسن)
لہذا مؤذن کا جواب دے یعنی جو مؤذن کہے وہی کہتا جائے حَتَّى عَلَى الصَّلَاةِ اور حَتَّى عَلَى الْفَلَاحِ کے جواب میں لَا حَوْلَ وَلَا قُوَّةَ إِلَّا بِاللّٰهِ کہے۔ (مشکوٰۃ)

اذان کے بعد پہلے درود شریف پڑھیں

مثلاً صلی اللہ علیہ وسلم یا الصَّلَاةَ وَالسَّلَامَ عَلَيْكَ يَا رَسُولَ اللّٰهِ یا کوئی بھی درود۔ پھر یہ دعا پڑھیں۔

اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ اِنِّیْ
مُحَمَّدٌ الْوَسِيْلَةُ وَالْفَضِيْلَةُ وَابْعَثْهُ مَقَامًا مَّحْمُوْدًا
اَلَّذِیْ وَعَدْتَهُ وَاَرْزُقْنَا شَفَاعَتَهُ اِنَّكَ لَا تُخْلِفُ
اَلْمِیْعَادَ۔ (بخاری، حسن، حسین)

ترجمہ: اے اللہ! اس دعوت کا مالک اور کھڑی ہونے والی نماز کے مالک تو محمد (صلی اللہ علیہ وسلم) کو مقام وسیلہ اور درجہ فضیلت عطا فرما دے اور ان کو اس مقام محمود پر پہنچا دے جس کا تو نے ان سے وعدہ فرمایا ہے۔ اور ہمیں ان کی شفاعت نصیب فرما۔ بیشک تو اپنے وعدہ کے خلاف نہیں کرتا۔

نوٹ: مقام وسیلہ ایک خاص مقام ہے اور خاص بندہ کے لئے مخصوص ہے آپ صلی اللہ علیہ وسلم نے فرمایا ہے مجھے امید ہے کہ وہ خاص بندہ میں ہوں گا تم بھی میرے لئے اس مقام خاص کی دعا کرو جو کوئی میرے لئے مقام وسیلہ کی دعا مانگے گا اس کے لئے میری شفاعت واجب ہوگی۔

مسجد میں داخل ہونے کے بعد نبی اکرم صلی اللہ علیہ وسلم پر درود پڑھیں

اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ وَّ بَارِكْ
وَسَلِّمْ۔ (حسن، حسین)

ترجمہ: اے اللہ! محمد صلی اللہ علیہ وسلم پر رحمت نازل فرما اور محمد صلی اللہ علیہ وسلم کی آل پر بھی اور ان پر برکت اور سلامتی نازل فرما

جب مسجد میں داخل ہوں تو یہ پڑھیں

رَبِّ اغْفِرْ لِّیْ ذُنُوْبِیْ وَاَفْتَحْ لِّیْ اَبْوَابَ رَحْمَتِكَ

(ترمذی)

ترجمہ: اے رب میرے گناہوں کو بخش دے اور میرے لئے اپنی رحمت کے دروازے کھول دے۔

مسجد میں داخل ہونے کے بعد یہ دعا پڑھیں

اَلسَّلَامُ عَلَیْنَا وَّ عَلٰی عِبَادِهِ الصّٰلِحِیْنَ۔ (مسلم، عمل الیوم واللیلۃ)

ترجمہ: سلامتی ہو ہم پر اور تمام اللہ کے نیک بندوں پر۔

نوٹ: مسجد میں داخل ہو کر اگر وقت ہو تو دو رکعت تحیّۃ المسجد پڑھئے اور وضو کے بعد

تحسینہ الوضو نہیں پڑھی تو دو رکعت تحسینہ الوضو اور دو رکعت تحسینہ المسجد پڑھے یا تحسینہ المسجد میں تحسینہ الوضو کی بھی نیت کر لے پھر فرض نماز کی جماعت کے لئے انتظار کرے اور تسبیح و تہلیل پڑھتا رہے پھر فرض و نوافل پڑھ کر مسجد سے نکلنا چاہے تو نکلے وقت مسجد سے نکلنے کی دعا پڑھے۔

اللَّهُمَّ إِنِّي أَسْأَلُكَ مِنْ فَضْلِكَ

ترجمہ: اے اللہ میں تجھ سے تیرا فضل مانگتا ہوں۔

فرض نماز کا سلام پھیر کر سر پر داہنا ہاتھ رکھیں اور یہ دعا پڑھیں

بِسْمِ اللَّهِ الَّذِي لَا إِلَهَ إِلَّا هُوَ الرَّحْمَنُ الرَّحِيمُ. اللَّهُمَّ أَذْهِبْ عَنِّي الْهَمَّ وَالْحُزْنَ. (حسن)

ترجمہ: میں نے اللہ کے نام کے ساتھ نماز ختم کی جس کے سوا کوئی معبود نہیں (اور) جو رحمن و رحیم ہے، اے اللہ مجھ سے فکر اور رنج کو دور کر دے۔ اور تین بار اَسْتَغْفِرُ اللَّهَ کہے۔

ان دعاؤں میں سے کوئی دعا یا سب دعائیں پڑھ لیں

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ (بخاری و مسلم)

ترجمہ: اے اللہ تو سلامت رہنے والا ہے اور تجھ ہی سے سلامتی مل سکتی ہے تو بابرکت ہے۔ اے بزرگی اور عظمت والے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ (بخاری)

ترجمہ: اللہ کے سوا کوئی معبود نہیں، جو تھا ہے اور جس کا شریک نہیں، اسی کیلئے

ملک ہے اور اسی کے لئے سب تعزینیں ہیں اور وہ ہر چیز پر قادر ہے۔
اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ.

اے اللہ جو تو دے اس کا کوئی روکنے والا نہیں اور جو تو روکے اس کا کوئی دینے والا نہیں اور کسی مالدار کو تیرے عذاب سے اس کی مالداری نہیں بچا سکتی۔

اللَّهُمَّ إِنِّي أَعُوذُ بِكَ مِنَ الْجُبْنِ وَأَعُوذُ بِكَ مِنَ الْبُخْلِ وَأَعُوذُ بِكَ مِنَ أَرْدَلِ الْعُمْرِ وَأَعُوذُ بِكَ مِنْ فِتْنَةِ الدُّنْيَا وَعَذَابِ الْقَبْرِ.

ترجمہ: اے اللہ میں تیری پناہ چاہتا ہوں بزدلی سے اور پناہ چاہتا ہوں کجروی سے اور پناہ چاہتا ہوں بڑھاپے کی ٹکمی عمر سے اور پناہ چاہتا ہوں دنیا کے فتنہ سے اور قبر کے عذاب سے۔

اللَّهُمَّ أَعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ. (ابوداؤد)

ترجمہ: اے اللہ میری مدد فرما کہ میں تیرا ذکر کروں اور تیرا شکر ادا کروں اور تیری اچھی طرح عبادت کروں۔

کھانے کے بعض آداب اور کھانے پینے کی دعائیں

کھانا شروع کرتے وقت کی دعا

بِسْمِ اللَّهِ وَعَلَى بَرَكَاتِهِ. (ترمذی، عمل الیوم واللیلہ)

ترجمہ: میں اللہ کے نام سے اور اللہ کی برکت پر کھانا شروع کرتا ہوں۔

اگر شروع میں بسم اللہ کہنا بھول گئے تو یاد آنے کے بعد یہ دعا پڑھیں

بِسْمِ اللّٰهِ اَوَّلُهُ وَاٰخِرُهُ۔ (ترمذی ابو داؤد)

ترجمہ: میں نے اس کے اول اور آخر میں اللہ کا نام لے کر شروع کیا۔

کھانے کے بعد کی دعا

اَلْحَمْدُ لِلّٰهِ الَّذِيْ اَطْعَمَنَا وَ سَقَانَا وَ جَعَلَنَا مِنَ الْمُسْلِمِيْنَ۔ (ابو داؤد عمل الیوم واللیلۃ)

ترجمہ: تمام تعریفیں اللہ کے لئے ہیں جس نے ہمیں کھلایا اور پلایا اور مسلمانوں میں بنایا۔

کھانا کھانے والے کے لئے دعا

جب آپ کسی کے ہاں کھانا کھائیں تو اخیر میں اس کے حق میں دعا کریں اور دعاء درج ذیل پڑھیں۔

اَللّٰهُمَّ بَارِكْ لَهُمْ فِیْمَا رَزَقْتَهُمْ وَ اَغْفِرْ لَهُمْ وَ اَرْحَمْهُمْ۔

(مسلم)

ترجمہ: اے اللہ جو رزق تو نے انہیں دیا اس میں برکت عطا فرما، ان کی بخشش فرما، ان پر رحم فرما۔

دوسری روایت میں یوں ہے

اَللّٰهُمَّ بَارِكْ لَهُمْ فِیْمَا رَزَقْتَهُمْ فَ اَغْفِرْ لَهُمْ وَ اَرْحَمْهُمْ

وَ اَطْعِمْ مَنْ اَطْعَمْنِیْ وَ اَسْقِ مَنْ سَقَانِیْ۔ (ترمذی)

ترجمہ: اے اللہ برکت دے ان کے لئے اس رزق میں جو کہ دیا ہے تو نے

ان کو بخش دے ان کو اور رحم کر ان پر اے اللہ کھلا اس کو جس نے کھلایا مجھ کو اور پلا اس کو جس نے پلایا مجھ کو۔

بھوک سے پناہ کی دعا

اَللّٰهُمَّ اِنِّیْ اَعُوْذُبُکَ مِنَ الْجُوْعِ فَاِنَّهُ بِنَسِ الضَّجِیْعِ وَ اَعُوْذُبُکَ مِنَ الْخِیَاۃِ فَاِنَّهَا بِنَسِ الْبِطَاۃِ۔ (نسائی)

ترجمہ: اے اللہ! بے شک میں پناہ مانگتا ہوں بھوک سے کیونکہ بھوک بہت بری ساتھی ہے اور میں تیری پناہ مانگتا ہوں خیانت سے، بے شک خیانت بری عادت ہے۔

فائدہ: کہتے ہیں کہ جو کے آدمی کا کچھ بھی دین و مذہب نہیں ہوتا بھوک سب کچھ کرا دیتی ہے گناہ چوری خیانت رشوت جھوٹی گواہی وغیرہ یہاں تک کہ جہدلی مذہب سے ارتداد تک کی نوبت آ جاتی ہے اس لئے حضور صلی اللہ علیہ وسلم نے دعا سکھائی کہ بھوک و افلاس تنگدستی سے اللہ کی پناہ مانگو۔

جب سیر ہو کر کھا چکیں تو یہ دعا پڑھیں

اَلْحَمْدُ لِلّٰهِ حَمْدًا کَثِیْرًا طَیْبًا مُّبَارَکًا فِیْهِ غَیْرُ مُکْفٰی وَ لَا مُسْتَغْنٰی عَنْهُ رَبَّنَا۔ (بخاری)

ترجمہ: تمام تعریفیں اللہ کے لئے ہیں خصوصاً ایسی تعریف جو پاکیزہ ہو اور با برکت ہو، اے ہمارے رب ہم اس کھانے کو کافی سمجھ کر اور اس سے بے نیاز ہو کر نہیں اٹھ رہے۔

حضرت امامہ رضی اللہ عنہ سے روایت ہے کہ رسول اللہ ﷺ سیر ہو کر کھانے کے بعد مذکورہ دعا پڑھتے تھے کبھی دسترخوان اٹھاتے وقت یہی دعا پڑھتے تھے۔

کھانا کھانے اور پانی پینے کے بعد یہ دعا پڑھا کرتے تھے

الْحَمْدُ لِلَّهِ الَّذِي أَطْعَمَ وَسَقَى وَسَوَّغَهُ وَجَعَلَ لَهُ
مَخْرَجًا. (عمل الیوم واللیلة نسائی)

ترجمہ: اللہ کے لئے سب تعریفیں ہیں جس نے کھلایا اور پلایا اور اس کی
اصلاح کی پھر اس کے اخراج کا انتظام کیا۔

پھل فروٹ کھانے کے بعد کی دعا

حضرت انس رضی اللہ عنہ بن مالک سے روایت ہے کہ رسول اللہ صلی اللہ علیہ وسلم
جب پھل وغیرہ تناول فرماتے تو یہ دعا پڑھا کرتے تھے۔

اللَّهُمَّ بَارِكْ لَنَا فِي الثَّمَارِنَا وَبَارِكْ لَنَا فِي صَاعِنَا
وَبَارِكْ لَنَا فِي مَدِينِنَا وَبَارِكْ لَنَا فِي مَدِينَتِنَا.
(عمل الیوم واللیلة نسائی)

ترجمہ: اے اللہ ہمارے پھلوں میں برکت عطا فرما اور ہمارے مد اور صاع
(پیانوں) میں برکت عطا فرما اور ہمارے مدینے میں برکت عطا فرما۔

دودھ پینے کی دعا

اللَّهُمَّ بَارِكْ لَنَا فِيهِ وَزِدْنَا مِنْهُ. (ترمذی)

ترجمہ: اے اللہ برکت دے ہمارے اس دودھ میں اور زیادہ دے ہم کو اس سے۔

جب روزہ افطار کرنے لگے تو یہ پڑھے

اللَّهُمَّ لَكَ صُمْتُ وَعَلَى رِزْقِكَ أَفْطَرْتُ

ترجمہ: اے اللہ میں نے تیرے لئے ہی روزہ رکھا اور تیرے ہی دیئے ہوئے
رزق پر روزہ کھولا۔

✽ آداب ملاقات سے متعلق دعائیں

کسی مسلمان کو سلام کس طرح کریں؟

حدیث شریف میں ہے کہ ایک مسلمان کی اگر دوسرے مسلمان سے ملاقات ہو تو
ان الفاظ کے ساتھ سلام کرے۔

(الف) السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

(ب) یا پھر صرف السَّلَامُ عَلَيْكُمْ کہے۔

پہلی صورت سلام کی افضل، دوسری صورت سے بھی سنت ادا ہو جاتی ہے۔

سلام کا جواب دینے والا کہے

(الف) وَ عَلَيْكُمْ السَّلَامُ وَ رَحْمَةُ اللَّهِ وَ بَرَكَاتُهُ. (عمل الیوم واللیلة نسائی)

(ب) یا صرف وَ عَلَيْكُمْ السَّلَامُ کہے۔

سلام کے جواب میں بھی پہلے الفاظ سے جواب دینا افضل ہے دوسرا جواب بھی
جائز ہے۔

کسی کے ذریعہ اگر غائب آدمی کو سلام پہنچے

تو وہ جواب کس طرح کہے

حضرت انس بن مالک رضی اللہ عنہ سے روایت ہے کہ حضرت جبریلؑ رسول اللہ
ﷺ کی خدمت میں تشریف لائے اور آپ کے پاس سیدہ خدیجہ رضی اللہ عنہا بیٹھی ہوئی
تھیں۔ حضرت جبریلؑ نے رسول اللہ ﷺ سے کہا اللہ تعالیٰ نے خدیجہ کو السَّلَامُ عَلَيْكُمْ کہا
ہے حضرت خدیجہ رضی اللہ عنہا نے جواب میں کہا:

إِنَّ اللَّهَ هُوَ السَّلَامُ وَ عَلَى جِبْرَائِيلَ السَّلَامُ وَعَلَيْكَ السَّلَامُ
وَرَحْمَةُ اللَّهِ وَبَرَكَاتُهُ (عمل اليوم واللیلة)

دوسری روایت میں ہے سیدہ خدیجہ نے یہ بھی فرمایا ہے کہ آپ اسے دیکھتے ہیں ہم تو نہیں دیکھتے۔ اس طرح کی روایت سیدہ عائشہ رضی اللہ عنہا سے بھی ہے۔ سیدہ خدیجہ رضی اللہ عنہا کے مذکورہ الفاظ سے معلوم ہوا کہ غائب کے سلام کے جواب میں سلام لانے والا اور سلام دینے والا دونوں کو شامل کر کے جواب دینا چاہئے۔ مثلاً یوں کہے عَلَیْكَ وَعَلِیْهِ السَّلَامُ وَرَحْمَةُ اللَّهِ وَبَرَكَاتُهُ۔

اہل کتاب غیر مسلموں کے سلام کا جواب کیسے دیا جائے

حدیث شریف میں ہے کہ غیر مسلم کو مسلمانوں کی طرح سلام نہیں دینا چاہئے لیکن اگر سلام دینا پڑے تو اس طرح کہے:

السَّلَامُ عَلَیْ مَنْ اتَّبَعَ الْهُدَى. (عمل اليوم واللیلة)

اور اگر غیر مسلم سلام کرے تو اس کے جواب میں صرف وَعَلَیْكُمْ کہے یا یہ کہے وَعَلَیْ مَنْ اتَّبَعَ الْهُدَى۔

مصافحہ کرتے وقت یوں کہنا چاہئے

يَغْفِرُ اللَّهُ لَنَا وَلَكُمْ. ترجمہ: اللہ ہماری اور تمہاری بخشش فرمائے۔

کسی کو رخصت کرتے وقت یوں کہنا چاہئے

أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ.

ترجمہ: اللہ کے سپرد کرتا ہوں تمہارا دین اور تمہاری امانت اور تمہارے انجام۔

❁ بیمار پرسی کے آداب سے متعلق دعائیں

بیمار کے پاس جب بیمار پرسی کیلئے جائیں تو یہ دعا پڑھیں

يَا حَلِيمُ يَا حَكِيمُ اشْفِ قَلَانَا. (حصن حصین)

ترجمہ: اے بردباری والے، بلا کسی غرض کرم کرنے والے قلاں بندہ کو شفا عنایت فرما۔

بری بیماریوں سے بچاؤ کی دعا

اللَّهُمَّ إِنِّي أَعُوذُ بِكَ مِنَ الْبَرَصِ وَالْجَذَامِ وَالْجُنُونِ
وَمِنْ سَيِّئِ الْأَسْقَامِ. (ابوداؤد نسائی)

ترجمہ: اے اللہ! بے شک میں پناہ مانگتا ہوں، برص کی بیماری سے اور کوڑھ سے اور پاگل پن سے اور تمام بری (لاعلاج) بیماریوں سے۔

بخار کی دعا

بخار ہو تو خود ہی یا کسی اور کو ہو تو اس پر یہ دعا پڑھے:

بِسْمِ اللَّهِ الْكَبِيرِ أَعُوذُ بِاللَّهِ الْعَظِيمِ مِنْ شَرِّ كُلِّ عَرَقٍ
نَعَادٍ وَمِنْ شَرِّ حَرِّ النَّارِ. (عمل اليوم واللیلة، نسائی)

ترجمہ: بزرگ و برتر اللہ کے نام سے میں پناہ لیتا ہوں خدائے بزرگ برتر کی، ہر جوش مارنے والی رگ کے شر سے، جہنم کی آگ کی گرمی کے شر سے۔

دعائے شفاء (ہر مرض کے لئے)

أَذْهَبِ الْبَاسَ رَبِّ النَّاسِ اِشْفِ أَنْتَ الشَّافِي لَا شِفَاءَ
إِلَّا شِفَاؤُكَ لَا يُغَادِرُ سَقَمًا.

ترجمہ: تکلیف دور فرما اے لوگوں کے پالنے والے، اس کو شفاء دے تو ہی شفاء دینے والا ہے تیری شفاء کے سوا کوئی شفاء نہیں، ایسی شفاء دے کہ کوئی شکایت باقی نہ رہے۔

کسی کو مصیبت میں دیکھ کر یہ پڑھیں

الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ وَفَضَّلَنِي عَلَى كَثِيرٍ مِمَّنْ خَلَقَ تَفْضِيلًا.

ترجمہ: اللہ کی حمد ہے جس نے تمہاری (جیسی) مصیبت سے مجھے عافیت اور اپنی مخلوقات میں بہتوں پر مجھے فضیلت دی۔

کپڑے پہننے کی دعا

الْحَمْدُ لِلَّهِ الَّذِي كَسَانِي مَا أُوَارِي بِهِ عَوْرَتِي وَاتَّجَمَلُ بِهِ فِي حَيَاتِي.

ترجمہ: شکر ہے اللہ تعالیٰ کا جس نے مجھے وہ کپڑے پہنائے جن سے میں اپنا ستر ڈھانپتا ہوں اور اپنی زندگی میں ان سے زینت حاصل کرتا ہوں۔

نیا کپڑا (لباس) پہنیں تو یہ دعا پڑھیں

حضرت عائشہ رضی اللہ عنہا سے روایت ہے کہ رسول اللہ ﷺ جب نیا کپڑا پہنتے تو

یہ دعا پڑھا کرتے تھے:

الْحَمْدُ لِلَّهِ الَّذِي كَسَانِي هَذَا الثَّوْبَ وَلَكَ الْحَمْدُ اللَّهُمَّ إِنِّي أَسْأَلُكَ خَيْرَهُ وَخَيْرَ مَا صُنِعَ لَهُ وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ. (حسن حسین، عمل الیوم نسائی)

ترجمہ: سب تعریفیں اللہ کے لئے ہیں جس نے پہنایا مجھے یہ کپڑا، اے اللہ! تیرے لئے تعریف ہے۔ میں تجھ سے سوال کرتا ہوں اس کی بھلائی کا اور جو بھلائی اس کے بنانے میں ہے اس کا اور پناہ مانگتا ہوں تجھ سے اس کی برائی سے اور جو برائی اس کے بنانے میں ہے۔

نوٹ: بعض روایات میں هَذَا الثَّوْبُ کی جگہ اس کپڑے کا نام لیا کرتے مثلاً هَذَا الثَّوْبُ کی جگہ هَذَا الْقَمِيصُ هَذَا الْبَدَاءُ وَالْإِزَارَ کہتے تھے۔

جب کپڑا اتاریں تو یہ دعا پڑھیں

بِسْمِ اللَّهِ الَّذِي لَا إِلَهَ إِلَّا هُوَ

ترجمہ: اللہ کے نام سے جس کے سوا کوئی معبود نہیں۔ (ابن السنی)

جب گھر سے نکلیں تو یہ دعا پڑھیں

بِسْمِ اللَّهِ تَوَكَّلْتُ عَلَى اللَّهِ. (عمل الیوم والیلیہ، حسن حسین)

ترجمہ: اللہ کا نام لیکر گھر سے نکلتا ہوں اور اللہ کی ذات پر بھروسہ کرتا ہوں۔

یا یہ دعا پڑھیں

بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ.

(ابن السنی)

ترجمہ: اللہ کے نام سے نکلتا ہوں اللہ ہی پر بھروسہ کرتا ہوں طاقت اور قوت صرف اللہ ہی کی طرف سے ہے۔

گھر میں داخل ہونے کی دعا

اللَّهُمَّ إِنِّي أَسْأَلُكَ خَيْرَ الْمَوْلَجِ وَخَيْرَ الْمَخْرَجِ بِسْمِ

اللَّهُ وَلَجْنَا وَبِسْمِ اللَّهِ خَرَجْنَا وَعَلَى رَبِّنَا تَوَكَّلْنَا.

(ابوداؤد)

ترجمہ: اے اللہ میں تجھ سے اچھا داخل ہونا اور اچھا نکلنا مانگتا ہوں ہم اللہ کا نام لے کر داخل ہوئے اور ہم نے اللہ پر بھروسہ کیا۔

چھینک کی دعا

رسول اللہ صلی اللہ علیہ وسلم نے فرمایا جب تمہیں چھینک آئے تو کہو الْحَمْدُ لِلَّهِ۔ اللہ کا شکر ہے اور جو سنے وہ کہے يَوْحَمُكُمُ اللَّهُ۔ اللہ تم پر رحم کرے پھر پہلا شخص جسے چھینک آئی تھی جواب میں کہے:

(بخاری)

يَهْدِيكُمْ اللَّهُ وَيُصْلِحْ بَالَكُمْ.

ترجمہ: ہدایت دے تم کو اللہ اور سنوار دے تمہاری حالت۔

قرض کی ادائیگی کے لئے دعا

اللَّهُمَّ اكْفِنِي بِحَلَالِكَ عَنْ حَرَامِكَ وَأَغْنِنِي بِفَضْلِكَ عَمَّنْ سِوَاكَ.

(ترمذی ابوداؤد)

ترجمہ: اے اللہ! تو مجھے اپنا حلال رزق دے کر حرام سے بچا اور اپنے فضل و کرم سے اپنے ماسوا سے بے نیاز کر دے۔

غم اور بے چینی کے دور ہونے کی دعا

لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ رَبُّ الْعَرْشِ الْكَرِيمِ.

(متفق علیہ)

ترجمہ: نہیں کوئی معبود مگر اللہ جو بڑا بڑا رہا ہے، نہیں کوئی معبود مگر عرش عظیم کا رب، نہیں کوئی معبود مگر اللہ آسمانوں کا رب اور زمینوں کا رب۔ عزت والا عرش عظیم کا مالک۔

نظر بد کی دعا

أَعِزُّكَ بِكَلِمَاتِ اللَّهِ التَّامَّاتِ مِنْ شَرِّ كُلِّ شَيْطَانٍ هَامَّةٍ وَمِنْ كُلِّ غَيِّبٍ لَآمَةٍ.

(بخاری شریف)

ترجمہ: پناہ میں دیتا ہوں میں تجھ کو اللہ کے پورے کلموں کے ساتھ ہر شیطان کی برائی سے اور موذی جانور سے اور ہر نظر لگانے والے کی آنکھ کی برائی سے۔

باران رحمت مانگنے کی دعا

رسول اللہ صلی اللہ علیہ وسلم جب بارش کے لئے دعا مانگتے تو یوں دعا کرتے تھے۔
اللَّهُمَّ اسْقِ عِبَادَكَ وَبَهِيمَتَكَ وَأَنْشُرْ رَحْمَتَكَ وَ أَحْيِ بَلَدَكَ الْمَيِّتَ اللَّهُمَّ اسْقِنَا غَيْثًا مُغِيثًا مَرِيئًا مَرِيئًا نَافِعًا غَيْرَ ضَارٍّ عَاجِلًا غَيْرَ أَجَلٍ.

(ابوداؤد، حصین)

ترجمہ: اے اللہ! پانی پلا اپنے بندوں کو اور اپنے چوپایوں کو اور پھیلا اپنی رحمت کو اور مردہ شہر کو زندہ اور تروتازہ کر جو خشک پڑا ہے۔ اے اللہ! پلا ہم کو مینہ جو ہو فریاد کو بخینچنے والا، سیراب کرنے والا، نفع دینے والا، نہ ضرر دینے والا، جلدی آنے والا نہ دیر کرنے والا۔

اَللّٰهُمَّ اِنَّا نَعُوْذُ بِكَ مِنْ شَرِّ مَا اُرْسِلَ بِهِ اَللّٰهُمَّ سَيِّئًا
نَافِعًا۔ (ابن ماجہ، حصن حصین)

ترجمہ: اے اللہ! ہم تجھ سے پناہ مانگتے ہیں اس شر سے جو بادل نے لایا ہو۔
اے اللہ! اس بارش کو ہمارے لئے خیر و برکت اور منفعت والا بنا دے۔

طوفانی بارش کے وقت پڑھنے کی دعا

اَللّٰهُمَّ لَا تَقْتُلْنَا بِغَضَبِكَ وَلَا تُهْلِكْنَا بِعَذَابِكَ وَ عَافِنَا
قَبْلَ ذٰلِكَ۔ (مشکوٰۃ، حصن حصین)

ترجمہ: اے اللہ! نہ مار ہم کو اپنے غضب سے اور نہ ہلاک کر ہم کو اپنے
عذاب سے اور عافیت دے ہم کو اس سے پہلے۔

سواری پر سوار ہونے کی دعا

رسول اللہ صلی اللہ علیہ وسلم جب سفر کے لئے تشریف لے جاتے تو سواری پر سوار
ہو کر یہ دعا پڑھتے تھے۔

بِسْمِ اللّٰهِ الرَّحْمٰنِ الرَّحِیْمِ

سُبْحَانَ الَّذِیْ سَخَّرَلَنَا هٰذَا وَمَا كُنَّا لَهُ مُقْرِنِیْنَ وَ اِنَّا
اِلٰی رَبِّنَا لَمُنْقَلِبُوْنَ ۝ (قرآن، عمل الیوم واللیلۃ)

ترجمہ: اللہ کے نام سے شروع کرتا ہوں جو بہت مہربان اور نہایت رحم والا
ہے پاک ہے وہ ذات جس نے اس سواری کو ہمارا مطیع کیا اور نہ تھے
ہم اس کو بس میں لانے والے اور تحقیق ہم اپنے پروردگار کی طرف
لوٹ کر جانے والے ہیں۔

بحری جہاز یا کشتی پر سوار ہوں تو یہ پڑھیں

بِسْمِ اللّٰهِ مَجْرِبَهَا وَ مُرْسَهَا اِنَّ رَبِّیْ لَغَفُوْرٌ رَّحِیْمٌ ۝ وَمَا
قَدَرُوا اللّٰهَ حَقَّ قَدْرِہِ وَالْاَرْضُ جَمِیْعًا قَبْضَتُهُ یَوْمَ
الْقِیَمَةِ وَالسَّمٰوٰتُ مَطْوِیٰتٌ بِیَمِیْنِہِ ۝ سُبْحٰنَہُ وَ تَعَالٰی
عَمَّا یُشْرَکُوْنَ ۝ (حصن)

ترجمہ: اللہ کے نام سے ہے اس کا چلنا اور اس کا ٹھہرنا، بے شک میرا
پروردگار ضرور بخشنے والا اور مہربان اور کافروں نے خدا کو نہ پہچانا، جیسا
کہ اسے پہچانا چاہئے، حالانکہ قیامت کے دن ساری زمین اس کی
مٹھی میں ہوگی اور آسمان اس کے داہنے ہاتھ میں لپٹے ہوئے ہوں
گے۔ وہ پاک ہے اور اس عقیدہ سے برتر ہے جو مشرک شرکیہ عقیدہ
رکھتے ہیں۔

نیا چاند دیکھنے کی دعا

اَللّٰهُمَّ اٰہِلَہٗ عَلَیْنَا بِالْیَمَنِ وَالْاِیْمَانِ وَالسَّلَامَةِ
وَالْاِسْلَامِ رَبِّیْ وَ رَبُّکَ اللّٰہُ۔ (ترمذی)

ترجمہ: اے اللہ اس چاند کو ہم پر امن، ایمان اور سلامتی اور اسلام کے ساتھ
روشن فرما۔ اے چاند بے شک تیرا رب اور میرا رب اللہ ہی ہے۔

ماں باپ اور استاذ کے غیض و غضب سے بچنے کی دعاء

اَعُوْذُ بِاللّٰہِ مِنَ الشَّیْطَانِ الرَّجِیْمِ ۝ اَللّٰهُمَّ اِنِّیْ اَعُوْذُ بِکَ
مِنْ غَضَبِکَ وَ اَعُوْذُ بِکَ مِنْ سَخَطِ الْوَالِدِیْنِ

وَالْأُسْتَاذُ ۝ وَاسْأَلْكَ رِضَاكَ وَرِضَاءَ هُمْ .

ترجمہ: اے اللہ! میں شیطان مردود کے شر سے تیری پناہ طلب کرتا ہوں۔
اے اللہ! میں تیرے غضب سے تیری پناہ مانگتا ہوں اور میں استاذ اور
ماں باپ کے غضب سے تیری پناہ مانگتا ہوں اور تجھ سے تیری اور ان
کی رضا طلب کرتا ہوں۔

زیادتی علم اور نفع بخش علم کی دعا

اَللّٰهُمَّ اِنْفَعْنِيْ بِمَا عَلَّمْتَنِيْ وَعَلِّمْنِيْ بِمَا يَنْفَعُنِيْ وَزِدْنِيْ
عِلْمًا اَلْحَمْدُ لِلّٰهِ عَلَى كُلِّ حَالٍ اَعُوْذُ بِاللّٰهِ مِنْ حَالِ
اَهْلِ النَّارِ . (مشکوٰۃ)

ترجمہ: اے اللہ! فائدہ دے مجھ کو اس سے جو سکھایا تو نے مجھے اور سکھا مجھ کو وہ
جو نفع دے مجھے اور زیادہ دے مجھے علم سب تعریفیں اللہ کے لئے ہیں
ہر حال میں پناہ مانگتا ہوں اللہ کی دوزخیوں کے حال سے۔

شرح صدر کی قرآنی دعا

رَبِّ اشْرَحْ لِيْ صَدْرِيْ ۝ وَيَسِّرْ لِيْ اَمْرِيْ ۝ وَاخْلُلْ
عُقْدَةً مِّنْ لِّسَانِيْ ۝ يَفْقَهُوا قَوْلِيْ ۝ (قرآن)

ترجمہ: اے رب! کھول دے سینہ میرا اور آسان کر دے کام میرا اور کھول
دے گرہ میری زبان کی کہ سمجھ لیں لوگ میری بات کو۔

دین، دنیا کی فکروں سے کفایت کرنے والا وظیفہ

رسول اللہ صلی اللہ علیہ وسلم نے فرمایا جو شخص صبح، شام (آیت ذیل) سات سات

بار پڑھے، اللہ تعالیٰ کفایت کرے گا اس کو دین اور دنیا کی فکروں سے۔ آیت یہ ہے:

حَسْبِيَ اللّٰهُ لَا اِلٰهَ اِلَّا هُوَ عَلَيْهِ تَوَكَّلْتُ وَهُوَ رَبُّ
الْعَرْشِ الْعَظِيْمِ . (قرآن، عمل الیوم واللیلۃ)

ترجمہ: کافی ہے مجھ کو اللہ، نہیں کوئی معبود سوا اس کے اسی پر بھروسہ کیا میں
نے اور وہ رب ہے عرش عظیم والا۔

امتحان میں کامیابی کی دعا

اَللّٰهُمَّ رَحِمَتَكَ اَرْجُوْ فَلَا تَكِلْنِيْ اِلَى نَفْسِيْ طَرَفَةً
عَيْنٍ اَصْلِحْ لِيْ شَأْنِيْ كُلَّهُ لَا اِلٰهَ اِلَّا اَنْتَ . (ابوداؤد)

ترجمہ: اے اللہ! تیری رحمت کا امیدوار ہوں پس مت سوچ مجھ کو میرے
نفس کی طرف ایک لحظہ بھر بھی اور درست کر میری تمام حالت کو تیرے
سوا کوئی معبود نہیں۔

فائدہ: حضرت ابوبکرؓ سے روایت ہے کہ رسول اللہ صلی اللہ علیہ وسلم نے کسی غم زدہ کو یہ دعا
تعلیم دی تھی جس کا غم دور ہو گیا تھا۔

ڈاکوؤں سے حفاظت کی دعا

اَللّٰهُمَّ يَا ذَوْدُودُ يَا ذَا الْعَرْشِ الْمَجِيْدِ يَا مُبْدِيْ يَامُعِيْذُ
يَا فَعَّالُ لِمَا يُرِيْدُ يَا ذَا الْعِزَّةِ الَّتِي لَا تُرَامُ وَالْمَلِكِ
الَّذِي لَا يُضَامُ يَا مَنْ عَلَى نُورِهِ اَرْكَانُ عَرْشِهِ يَا مُعِيْثُ
اَغْنِنِيْ يَامُعِيْثُ اَغْنِنِيْ يَامُعِيْثُ اَغْنِنِيْ اِنَّكَ عَلَى كُلِّ
شَيْءٍ قَدِيْرٌ .

اس کے الفاظ اس طرح بھی منقول ہیں۔

اَللّٰهُمَّ يَا وَدُوْدُ يَا ذَا الْعَرْشِ الْمَجِيْدُ يَا فَعَّالَ لِمَا
يُرِيْدُ اَسْئَلُكَ بِعِزَّةِ اَلَّتِي لَا يَرَامُ وَبِمُلْكِكَ الَّذِي
لَا يُضَامُ وَبِنُورِكَ الَّذِي مَلَأَ اَرْكَانَ عَرْشِكَ اَنْ
تَكْفِيْنِيْ شَرَّ هَذَا الرَّجُلِ يَا مُغِيْثُ اَغْثِيْنِيْ يَا مُغِيْثُ
اَغْثِيْنِيْ يَا مُغِيْثُ اِنَّا اَعْنِيْ اِنَّا اَعْنِيْ اِنَّا اَعْنِيْ اَعْنِيْ قَدِيْرٌ.

ترجمہ: اے محبت و پیار کرنے والے اللہ اور عرش عظیم کے مالک خدا، اے اپنی مرضی کر ڈالنے والے، سوال کرتا ہوں تجھ سے تیری اس عزت کا واسطہ دے کر جس کا ارادہ نہیں کیا جاسکتا اور تیرے اس ملک کا سہارا لے کر جس کا مقابلہ نہیں کیا جاسکتا اور تیرے نور کے وسیلہ سے جس نے تیرے عرش کے پیہوں کو جگمگا رکھا ہے کافی ہو جا میرے لئے اس ڈاکو کے شر سے اے فریاد رس میری فریاد کو پہنچ اے فریاد رس میری فریاد کو پہنچ اے فریاد رس میری فریاد کو پہنچ کیونکہ تو ہر چیز پر قدرت رکھتا ہے۔

فائدہ: ابو مغلط انصاریؒ (جو کہ تاجر بھی تھے) کا واقعہ

حضرت ابو مغلط انصاری رضی اللہ عنہ مال تجارت کے سلسلہ میں سفر میں تھے راستہ میں ڈاکو نے آپ کو گھیر لیا اور کہا جو کچھ ہے سب یہاں پر رکھ دو ورنہ تجھے قتل کر دیا جائے گا۔ حضرت ابو مغلط انصاری رضی اللہ عنہ نے کہا مال لے لو اللہ کے واسطے مجھے چھوڑ دو۔ ڈاکو نے کہا مال تو ہے ہی میرا تجھ کو بھی ضرور قتل کر دوں گا۔ ابو مغلط انصاری رضی اللہ عنہ نے ہر مرتبہ عذر و معذرت کی لیکن ڈاکو نے اسے قبول نہیں کیا پھر ابو مغلط انصاری رضی اللہ عنہ نے کہا مجھے چار رکعت نماز پڑھنے کی اجازت دے دو۔ ڈاکو نے کہا اچھا پڑھ لو چنانچہ آپ نے چار رکعت

نماز نہایت عاجزی و انکساری کے ساتھ ادا کی اور دعائے مذکور پڑھ کر اللہ سے دعا کی۔ دیکھا ایک نورانی شخص نیزہ ساتھ لے کر آیا اور اس نے ڈاکو کو قتل کر دیا۔ پھر ابو مغلط سے کہا دیکھو تمہارا دشمن ہلاک ہو چکا ہے اور ابو مغلط نے جب یہ منظر دیکھا تو دریافت کیا آپ کون ہیں؟ انہوں نے جواب دیا کہ میں چوتھے آسمان کا فرشتہ ہوں جب آپ نے دعا کی تو میں نے آسمان کا دروازہ کھلنے کی آواز سنی جب آپ نے دوبارہ دعا کی بے شمار فرشتوں نے ہلچل مچا دی جب آپ نے تیسری بار دعا کی تو مجھے حکم ہوا کہ آپ کی مدد کے لئے پہنچ جاؤں اور اسے قتل کر دوں، چنانچہ میں نے ایسا ہی کیا۔

یہ واقعہ حافظ ابن القیم نے ”العجوب الکافی لمن سأل عن الدواء الشافی“ میں تحریر کیا ہے۔

غصہ دور کرنے کی دعا

اَعُوْذُ بِاللّٰهِ مِنَ الشَّيْطَانِ الرَّجِيْمِ .

ترجمہ: اللہ کی پناہ چاہتا ہوں شیطان مردود سے۔

جب سو کر اٹھیں تو یہ دعا پڑھیں

اَلْحَمْدُ لِلّٰهِ الَّذِيْ اَحْيَانَا بَعْدَ مَا اَمَاتَنَا وَ اِلَيْهِ النُّشُوْرُ .

(بخاری و مسلم)

ترجمہ: سب تعریفیں خدا کے لئے ہیں جس نے ہمیں مار کر زندگی بخش دی اور (ہم کو) اسی کی طرف اٹھ کر جانا ہے۔

آنکھ دکھنے کی دعا

اَللّٰهُمَّ مَتِّعْنِيْ بِبَصَرِيْ وَاجْعَلْهُ الْوَارِثَ مِنِّيْ وَارِنِيْ فِيْ

الْعَدُوِّ ثَارِيٍّ وَانْصُرْنِي عَلَى مَنْ ظَلَمَنِي.

(عمل الیوم واللیلۃ، نسائی، حسن حصین)

ترجمہ: اے اللہ مجھے میری بینائی سے نفع پہنچا اور اس کو میری میراث اور یادگار بنادے اور میرے دشمن کی زندگی میں میرا بدلہ مجھے اپنی آنکھوں سے دکھادے اور جو مجھ پر ظلم کرے اس پر میری مدد فرما۔

بازار جائیں تو یہ دعا کریں

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ
وَهُوَ عَلَى كُلِّ شَيْءٍ قَدِيرٌ.

ترجمہ: اللہ تعالیٰ کے سوا کوئی معبود نہیں وہ تنہا ہے اس کا کوئی شریک نہیں، اسی کے لئے ملک ہے اور اسی کے لئے حمد ہے وہی زندہ کرتا اور مارتا ہے اور وہ خود زندہ ہے اسے موت نہ آئے گی اس کے ہاتھ میں بھلائی ہے اور وہ ہر چیز پر قادر ہے۔

بازار میں اس کے پڑھنے سے اللہ تعالیٰ دس لاکھ نیکیاں لکھ دیں گے اور دس لاکھ گناہ معاف فرمادیں گے اور دس لاکھ درجے بلند فرمادیں گے اور اس کے لئے جنت میں ایک گھر بنادیں گے۔ (مشکوٰۃ)

غصہ آئے یا گدھے یا کتے کی آواز سنیں تو یہ پڑھیں

أَعُوذُ بِاللَّهِ مِنَ الشَّيْطَانِ الرَّجِيمِ ۝

ترجمہ: اللہ کی پناہ چاہتا ہوں شیطان مردود سے۔

اور جب مرغ کی آواز سنیں تو اللہ سے اس کے فضل کا سوال کریں۔ (مشکوٰۃ حسن)

نماز جنازہ کی دعا

اللَّهُمَّ اغْفِرْ لِحَيِّنَا وَمَيِّتِنَا وَشَاهِدِنَا وَغَائِبِنَا وَصَغِيرِنَا
وَكَبِيرِنَا وَذَكَرِنَا وَأُنْثَانَا. اللَّهُمَّ مَنْ أَحْيَيْتَهُ مِنَّا فَأَحْيِهِ
عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ.

ترجمہ: اے اللہ ہمارے زندہ و مردہ ہمارے موجود و غائب، ہمارے چھوٹے اور بڑے، ہمارے مرد اور عورت کی مغفرت فرما، اے اللہ جس کو تو ہم میں سے زندہ رکھے اس کو اسلام پر زندہ رکھ اور جس کو تو اٹھائے اس کو ایمان پر اٹھا۔

اگر نابالغ لڑکا ہو تو یہ دعا پڑھیں

اللَّهُمَّ اجْعَلْهُ لَنَا فَرَطًا وَاجْعَلْهُ لَنَا أَجْرًا وَذُخْرًا وَاجْعَلْهُ
لَنَا شَافِعًا وَمُشَفَّعًا.

ترجمہ: اے اللہ اس کو ہمارے لئے پیشرو بنا اور ہمارے لئے اجر و ذخیرہ اور ہمارے لئے سفارش کرنے والا بنا دے جس کی سفارش قبول ہو۔

اگر نابالغ لڑکی ہو تو یہ دعا پڑھیں

اللَّهُمَّ اجْعَلْهَا لَنَا فَرَطًا وَاجْعَلْهَا لَنَا أَجْرًا وَذُخْرًا
وَاجْعَلْهَا لَنَا شَافِعَةً وَمُشَفَّعَةً.

ترجمہ: اے اللہ اس کو ہمارے لئے پیشرو بنا اور ہمارے لئے اجر و ذخیرہ اور ہمارے لئے سفارش کرنے والا بنا دے جس کی سفارش قبول ہو۔

زیارت قبور کی دعا

اَلسَّلَامُ عَلَیْكُمْ اَهْلَ الدِّیَارِ مِنَ الْمُؤْمِنِیْنَ وَ اِنَّا اِنْ شَاءَ
اللّٰهُ بِكُمْ لَلْاَحْقُوْنَ نَسْتَلُ اللّٰهَ لَنَا وَلَكُمْ الْعَافِیَةَ.

ترجمہ: اے قبروں والے مومن! تم پر سلام ہو ہم یقیناً انشاء اللہ تم سے ملنے
والے ہیں، ہم اللہ سے اپنے اور تمہارے لئے عافیت چاہتے ہیں۔

بچوں کے لئے آسان سوال و جواب کی صورت میں

ایک خوبصورت گلدستہ معلومات

چار کتابوں کا انعامی سیٹ

- ☐ مختصر نصاب قرآن
- ☐ مختصر نصاب حدیث
- ☐ مختصر نصاب فقہ
- ☐ مختصر نصاب سیرت

توثیق و پیشکش

پروفیسر ڈاکٹر نور احمد شاہتاز ناشر اسکالرز اکیڈمی، کراچی

رابطہ: قاری محمد یعقوب بالا کوٹی، دارالعلوم قمر الاسلام سلیمانیہ، پنجاب کالونی، کراچی

فون: 5376793 - 5376884 فیکس: 5830837

عمدہ لکھائی بہترین چھپائی

مسودہ دیجئے کتاب لیجئے

جمپیل پراڈوز

ناظم آباد نمبر 2 کراچی

اسکول کے بچوں کے لیے

مختصر نصاب سیرت سوالاً جواباً

ترتیب و پیشکش

پروفیسر ڈاکٹر نور احمد شاہتاز

ناشر

اسکالرز اکیڈمی

پوسٹ بکس نمبر 17887 گلشن اقبال کراچی 75300

اسکالرز اکیڈمی کی مطبوعات

- ۱۔ تاریخ نفاذ حدود _____
- ۲۔ کاندی کرنسی کی شرعی حیثیت _____
- ۳۔ کریڈٹ کارڈ (تاریخ، تعارف، شرعی حیثیت) _____
- ۴۔ بیٹوں کے ذریعہ زکوٰۃ کی کٹوتی کا شرعی تجربہ _____
- ۵۔ شیئرز کے کاروبار کی شرعی حیثیت _____
- ۶۔ امام و خطیب کی شرعی و معاشرتی حیثیت _____
- ۷۔ کلوننگ (تعارف، امکانات، خدشات، شرعی نقطہ نظر) _____
- ۸۔ مختصر نصاب سیرت النبی ﷺ (بچوں کے لئے) _____
- ۹۔ مختصر نصاب فقہ (بچوں کے لئے) _____
- ۱۰۔ مختصر نصاب حدیث (بچوں کے لئے) _____
- ۱۱۔ شرعی علوم کی ترویج میں کمپیوٹر کا کردار _____
- ۱۲۔ مفتی کون؟ فتویٰ کس سے لیں؟ _____
- ۱۳۔ انڈیکس شرح صحیح مسلم _____
- ۱۴۔ روزہ رکھے مگر! _____
- ۱۵۔ قربانی کیسے کریں؟ _____
- ۱۶۔ کڑوی روٹی (مرگ کے موقع پر ہونے والی دعوتوں کا شرعی تجزیہ) _____
- ۱۷۔ بعض جدید مسائل و معاملات کی شرعی حیثیت _____
- ۱۸۔ لوگ کیا کہیں گے؟ _____
- ۱۹۔ منتخب مباحث علوم القرآن _____

بعض دیگر اہم کتب جو ہمارے ہاں دستیاب ہیں

چمل حدیث شریف کا تحفہ (از شیخ الحدیث علامہ محمد رمضان)
 پی ایچ ڈی کیسے کریں؟ (از لطافت بریلوی)
 شعلہ آواز، بچوں کے لئے تقریروں کا مجموعہ (از محمد صحبت خان کوہاٹی)